॥ श्रीराधा-माधवं-चरन बंदौ बारंबार ॥ 


श्रध 


( षोडशगीत ) 


| | { हिंदी ( खड़ी बोली › अनुवादसहित ] 


== गीताप्रेस, गोरखपुर )==== 

श्रीराधाकृष्णाभ्यां नमः ् 
नप्र निवेदन 


सच्िदानन्दस्वरूप भगवान्‌ श्रीकृष्णका आनन्दस्वरूप या 
हादिनी शक्ति ही श्रीराधाके रूपमे प्रकट दहै। श्रीराधाजी स्वरूपतः 
भगवान्‌ श्रीकृष्णके विशुद्धतम प्रेमी ही अद्वितीय घनीभूत नित्य 
स्थिति हें । हादिनीका सार प्रेम हे, प्रेमका सार मादनाख्य महाभाव 
हे ओर श्रीराधाजी मूर्तिमती मादनाख्य महाभावरूपा दै । वे प्रत्यक्ष 
साक्षात्‌ हादिनी शक्ति दँ, पवित्रतम नित्य वर्द्धनशील प्रेमकी 
आत्मस्वरूपा अधिष्ठात्री देवी हे 1 कामगन्धहीन स्वसुख-वाञ्छा- 
वासना-कल्यना-गन्धसे सर्वथा रहित श्रीकृष्णसुरतैकतात्पर्यमयी 
श्रीकृष्णसुखजीवना श्रीराधाका एकमात्र कार्य हे--त्यागमयी पवित्रतम 
नित्य सेवाके द्वारा श्रीकृष्णका आनन्दकिधान। श्रीसाधा पूर्णतमा 
शक्ति हैँ, श्रीकृष्ण परिपूर्णतम शक्तिमान्‌ हँ । शक्ति ओर शक्तिमानमें 
भेद तथा अभेद दोनों ही नित्य वर्तमान दै। अभेद्रूपमें तत्त्वतः 
श्रीराधा ओर ओकृष्ण॒ अनादि, अनन्त, नित्य एक दै ओर 
प्रेमानन्दमयी दिव्यलीलाके रसास्वादनार्थं अनादिकालसे ही नित्य दो 
स्वरूपो विराजित दै । श्रीराधाका मादनाख्य महाभावरूप प्रेम 
अत्यन्त गौरवमय होनेपर भी मदीयतामय मधुर स््रेहसे आविर्भूत 
होनेके कारण सर्वथा एेश्चर्य-गन्ध-शून्य हे। वह न तो अपनेमें 
गौरवकी कल्पना करता हे, न गौरवको कामना ही ! सर्वोपरि होनेपर 
भी वह अहंकारादिदोष-लेश-शून्य है! यह मादनाख्य महाभाव ही 
राधा-प्रमका एक विशिष्ट रूप दहै । राधाजी इसी भावसे आश्रयनिष्ठ 
प्रेमके द्वारा प्रियतम श्रीकृष्णकी सेवा करती रहै1 उन्हे उसमे जो 
महान्‌ सुख मिलता हे, वह सुख श्रीकृष्ण "विषय ' रूपसे राधाके 
द्वारा सेवा प्राप्त करके जिस प्रेमसुखका अनुभव करते है, उससे 
अनन्तगुना अधिक दहै। अतएव श्रीकृष्ण चाहते रहै कि मेँ प्रेमका 


(२) 


विषय" न होकर "आश्रय बनं, अर्थात्‌ पै सेवाके द्वारा प्रेम प्रप्र 
करनेवाला 'विषय' ही न बनकर सेवा करके प्रेमदान करनेवाला 
भी बनू। मै आराध्य ही न बनकर, आराधक भी लनूं। इसीसे श्रीकृष्ण 
नित्य राधाके आराध्य होनेपर भी स्वयं उनके आराधक बन जाते 
है । जहां श्रीकृष्ण प्रेमी है, वहोँ श्रीराधा उनकी प्रेमास्पदा है ओर 
जहां श्रीराधा प्रेमिकाके भावसे आविष्ट है, वहाँ श्रीकृष्ण प्रेमास्पद 
है । दोनों ही अपनेमें प्रेमका अभाव देखते है ओर अपनेको अत्यन्त 
दीन ओर दूसरेका ऋणी अनुभव करते है; क्योकि विशुद्ध प्रेमका 
यही स्वभाव है। 

रस-साहित्यमें अधिकांश रचनाएँ एेसी ही उपलब्ध होती १ 
जिनमें श्रीकृष्ण प्रेमास्पदके रूपमे ओर श्रीराथा प्रेमिकाके रूपमे 
चित्रित की गयी है। इन सोलह गीतोमे आठ पद एेसे है, जिनमें 
श्रीकृष्ण श्रीराधाको अपनी प्रेमास्यदा मानकर उन्हें प्रेमकी स्वामिनी 
ओर अपनेको प्रेमका कंगाल स्वीकार करते हँ ओर उनके उत्तररूपमें 
आठ पद्‌ श्रीराधाके द्वारा कहे गये दै, जिनमें श्रीराधा अपनेको 
अत्यन्त दीना ओर श्रीकृष्णको प्रेमके धनीरूपमें स्वीकार करती है। 
इस प्रकार इन सोलह परदोमें प्रेमिगत दैन्य ओर प्रेमास्पदकी महत्ताका 
उत्तरोत्तर विकास दृष्टिगत होता है। 

पाठक विशेष गहराईमे जाकर इन पदोके भावोंको ग्रहण करनेका 
प्रयास करेगे तो उन्हें पता लगेगा कि श्रीराधाकृष्णके प्रेमका स्वरूप 
कितना पवित्रतम, समर्पणपूर्ण तथा दिव्य है। इसी प्रेमको आदर्शं 
मानकर प्रेममार्गके साधक अपना मार्गं निश्चय करं ओर श्रीराधा- 
माधवके चरणोमिं प्रेम प्राप्त करे, इसी हेतु इन पदोंका प्रकाशन किया 
गया दे। 

श्रीराधा 


'श्रीराधा-माधव-रस-सुधा'के षोडशगीतोके अध्ययन, मनन 
एवं नित्यपाठके प्रति परम विशुद्ध, पूर्णं त्यागमय, समर्पणमय तथा 
निःस्वार्थं भगवत्प्रमके इच्छुक भक्त, विद्वान्‌ तथा सभी आश्रमोके 
नर-नारी बहुत रुचि दिखला रहे हैँ । विदेशके अनेकों विद्रानोने 
इन गीतोके भावोंकी भूरि-भूरि प्रशंसा की है। भावसम्पन्न हदयसे 
इन गीतोंका प्रतिदिन नियमित पाठ करनेसे अनेकों प्रेमी 
साधकोंको विशेष लाभ हुआ है। अनेक स्थानोपर भावुक भक्त 
इन गीतोका रात्रिम २ बजेसे ४॥ बजेतक गान करते रै तथा 
स्थान-स्थानपर सहस्रं व्यक्ति अपनी सुविधासे इन गीतोंका 
नियमित पाठ करते है। समयकी सुविधासे पाठ करनेवाले 
व्यक्तियोने तीन पद्धतियों अपना रखी रै-- 

(१) आरम्भक वन्दना एवं उपसंहारकौ पुष्पिकाके सहित प्रतिदिन 
पूरे १६ गीतोंका एक या एकसे अधिक पाठ। 

(२) आरम्भको वन्दना एवं उपसंहारकौ पुष्पिकासहित श्रीकृष्णके 
परेमोद्गारका एक गीत ओर श्रीराधके प्रेमोद्गारका एक गीत 
प्रतिदिन पाठ करना। इस प्रकार ८ दिनों सोलहों गीतोंका 
एक पूरा पाठ। 

(३) प्रतिदिन एक गीतका पाठ करना। इस प्रकार वन्दना ओर 
पुष्पिकासहित सोलह गीतोंका १८ दिनोमे पूरा एक पाठ। 
जिनको रुचि हो, वे इनमेसे किसी पद्धतिके अनुसार याठ 

कर सकते है। 

श्रीराधाकृष्णाभ्यां नमः 


श्रीराधा-माधव-रस-सुधा 


[ षोडशगीत ] 


महाथाकव-रसराज- वन्दना 


दोउ चकोर, दोउ चंद्रमा, दोउ अलि, पंकज दोउ। 
दोउ चातक, . दोउ मेघ प्रिय, दोउ मछरी, जल दोउ ॥ ९॥ 


आस्रय-आलंबन दोउ, बिषयालंबन दोउ। 
प्रिमी-प्रमास्पद दोउ, तत्सुख-सुखिया दोउ॥२॥ 


लीला-आस्वादन-निरत महाभाव-रसराज। 
बितरत रस दोउ दुहुन कौ, रचि लिचित्र सुटि साज॥ २॥ 


सहित बिरोधी धर्म-गुन जुगपत नित्य अनंत। 
बचनातीत अचिन्त्य अति, सुषमामय ` श्रीमंत॥४॥ 


श्रीराधा-माधव-चरन लंदौं लारंबार। 
एक त्त्व दो तनु धरै, नित-रस-पारावार॥५॥ 


कीक 


२ श्रीराधा-माधव-रस-सुधा 


श्रीराधा-माधव दोनों एक-दूसरेके लिये चकोर भी हैँ ओर 
चन्द्रमा भी, भ्रमर भी हैँ ओर कमल भी, पपीहा भी रै ओर मेघ 
भी एवं मछली भी हैँ ओर जल भी॥ १॥ 

प्रिया- प्रियतम एक-दूसरेके प्रेमी भी हैँ ओर प्रेमास्पद भी। 
प्रेमीको कहते हँ-' आश्रयालम्बन ' ओर प्रेास्पदको “विषयालम्बन'। 
कहीं श्यामसुन्दर प्रेमी बनते है तो राधाकिशोरी प्रेमास्पद हो जाती 
ह ओर जहाँ राधाकिशोरी प्रेमिकाका बाना धारण करती हैँ वाँ 
श्यामसुन्दर प्रेमास्पद्‌ हो जाते है । प्रेमका स्वरूप ही है प्रेमास्पदके 
सुखमे सुख मानना। इईसीसे प्रेमीको “ तत्सुख-सुखिया' कहते हैँ । 
श्रीराधाकिशोरौ ओर उनके प्राण-प्रियतम श्रीकृष्ण दोनों ही तत्सुख- 
सुखी है । श्रीराधाको सुखी देखकर श्यामसुन्दरको सुख होता है 
ओर श्यामसुन्दरको सुखी देखकर श्रीराधा सुखी होती हैँ ॥ २॥ 

प्रमकौ अन्तिम परिणतिका नाम है 'महाभाव। महाभावके 
मूर्तिमान्‌ विग्रह है श्रीराधा। इसी प्रकार रसोमे सरव्ष्ठ रस है 
उञ्वल अथवा शृङ्गाररस । इसके मूर्तिमान्‌ स्वरूप हैँ श्रीकृष्ण । इस 
प्रकार श्रीराधा ओर श्रीकृष्णके रूपमें साक्षात्‌ महाभाव-रसराज ही 
परस्पर लीलारसका आस्वादन करते रहते है ओर नाना प्रकारके 


नित्य नूतन साज- वेश सजकर एक-दूसरेको रसका वितरण किया 
करते हैँ ॥२॥ 


प्रिया- प्रियतम दोनों ही एक ही कालमें परस्परविरोधी, अनन्त, 
नित्य, मन-वाणीके अगोचर (वाणीसे जिनका वर्णन नहीं हो सकता 
ओर चित्तसे जिनका चिन्तन नहीं हो सकता), अत्यन्त शोभामय 
एवं दिव्य एेधरययुक्त गुणोंसे विभूषित रहते है ॥ ५ ॥ 


ये तत्वतः स्वरूपतः एक होते हुए दो भिन्न स्वरूपोको 
धारण किये हुए है । नित्य रसके समुद्र॒ उन श्रीराधा-माधवके 
चरणोकौ मेँ नारम्बार वन्दना करता हूं॥ ५॥ 

श्रीकृष्णके प्रेमोद्गार--श्रीराधाके प्रति 


(राग मालकोस्- तीन ताल) 
राधिके! तुम मम जीवन-मूल। 
अनुपम अमर प्रान-संजीवनि, नहिं कुं कोउ समतूल ॥ ९॥ 
जस सरीरमें निज-निज थानहिं सबही सोधित अंग। 
कितु प्रान बिनु सहि व्यर्थ, नहिं रहत कतहु कोठ रंग ॥ २॥ 
तस तुम प्रिये ! सबनिके सुखकरी एक मात्र आधार 
तुम्हरे विना नहीं जीवन रस, जासौं सब कौ प्यार।॥३॥ 


तुम्हरे प्राननि सौ अनुप्रानित, तुम्हरे मन मनवान। 
तुम्हरौ प्रेम-सिंधु-सीकर लै करौं सबहि रसदान॥४॥ 
तुम्हरे रस-भंडार पुन्य तै पावत भिच्छुक चून। 
तुम सम केवल तुमहि एक हौ, तनिक न मानौ ऊन॥५॥ 


सोऊ अति मरजादा, अति संभम-भय-दैन्य-संकोच। 
नहिं कोड कतहु कबहुँ तुम-सी रसस्वामिनि निस्संकोच। ६॥ 


तुम्हरो स्वत्व अनंत नित्य, सब भोति पूर्नं अधिकार। 
कायब्यूह निज रस-बितरन करवावति परम उदार।॥७॥ 


तुम्हरी मधुर रहस्यमहईं मोहनि माया सौं नित्य। 
दच्छिन बाम रसास्वादन हित बनतौ रहं निमित्त।।८॥ 

् श्रीराधा-माधव-रस-सुधा 


(१) 

हे प्यारी राधिके! तुम मेरे जीवनकी मूल हो, मेरे प्राणोकी अनुपम, अमर 
सञ्जीवनी हो । तुम्हारे समान दूसरी कोई कहीं नहीं है ॥ १॥ 

जसे शरीरमें अपनी-अपनी जगह सभी अङ्ग शोभा देते है, परंतु 
प्राणोके बिना सभी व्यर्थं हँ, किसीमें कहीं कोई शोभा नहीं रह जाती, उसी 
प्रकार हे प्यारी । सबकेसुखकी एकमात्र आधार तुम ही हो । तुम्हारे बिना जीवनम 
कोई रस नहीं रह जाता, जिस (जीवन) को सब कोई प्यार कसते है ॥ २-३॥ 

मेर प्राण तुम्हे ्राणोसे ही संचालित रहते है, तुम्दारे मनसे ही मँ मनवान्‌ 
नना हू तुम्हे मनसे हौ मेरे मनकी सत्ता हे । तग्र परमरूपी समुद्रकी एक 
बूंदको ही लेकर मँ सबको रसदान करता हूं॥ ४॥ 

तुम्हरे पुण्यमय- पवित्र रस-भण्डारसे ही सभी भिक्षुक चून-रस- 
कण प्रात करते है, सबको रस वरहीसे मिलता है । तुम्हारे समान तो एकमात्र 
तुम्हीं हो, इसमें तुम तनिक भी कसर मत समञ्च ॥५॥ 

इस प्रकार मे तुम्हारे ही रस-भण्डारमेसे रस दान करता हः परंतु 
उसमे बड़ी ही मर्यादा, बड़ा संयम, भय, दीनता ओर संकोच बना रहता 
है (मुक्तहस्तसे-उदारतापूर्वक नही कर सकता) । तुम-जैसी संकोच 
छोडकर रस नाँटनेवाली उदार रसकी स्वामिनी तो एक तुम ही हो, दूसरी 
कोई कही, कभी नहीं है॥६॥ ` 

फिर मुञ्ञपर तो तुम्हारा नित्य अनन्त स्वत्व है- कभी नहीं हटनेवाला 
हक है (में तो सदा तुम्हारी ही सम्पत्ति हू) । अतएव मुञ्चपर सभी प्रकारसे 
तुम्हारा पूरा अधिकार है। (इसीसे मुञ्चको निमित्त बनाकर) तुम अपनी 
कायव्वूहरूपा--अङ्गस्वरूपा गोपीजनोके द्वारा परम उदार होकर खुले 
हाथों रसका वितरण करवाती हो-रस बैटवाती रहती हो ॥७॥ 

मै,तो यही चाहता हूँ कि तुम्हारी रहस्यमयी, मेरे जीवनको सदा 
मुग्ध रखनेवालौ मीठी मायाके-रसमयी प्रीतिके वशीभूत रहकर मँ 
तुम्हारे दक्षिण-ओर वाम दोनो प्रकारके भावोके रसास्व्रादनमेःनिमित्त 
बनता रहूं॥ ८॥ 


(२) 


श्रीराधाके प्रेमोद्गार-- श्रीकृष्णके प्रति 


(राग रागेश्री-- ताल दादरा) 


हौ तो दासी नित्य तिहारी। 
प्राननाथ जीवन-धन मेरे, हौ तुम पै बलिहारी ॥९॥ 


चाहें तुम अति प्रेम करौ, तन-मन सौं मोहि अपनाओ। 
चाहं द्रोह करौ, त्रासो, दुख देइ मोहि छिटकाओ॥२॥ 


तुम्हरौ सुख ही है मेरौ सुख, आन न कदु सुख जानौ । 
जो तुम सुखी होउ यो दुख, अनुपम सुख हौं मानों ॥३॥ 


सुख भोगौ तुम्हरे सुख कारन, ओर न कचु मन मेरे। 
तुमहि सुखी नित देखन चाहौ निसि-दिन सांञ्ज-सबेरे ॥४॥ 


तुमहि सुखी देखन हित हौं निज तन-मन कँ सुख देऊं। 
तुमहि समरपन करि अपने कौ नित तव रुचि कौं सेऊं॥५॥ 


तुम मोहि “प्रानेस्वरि", 'हदयेस्वरि', "कांता ", कहि सचु पावो । 
` -यातैँ हौँ स्वीकार करौ सब, जद्यपि मन सकुचावौ ॥६॥ 


क्त 


् श्रीराधा-माधव-रस-सुधा 


(२) 
प्राणनाथ! म तो तुम्हारी नित्य दासी-सदाकी चेरी हूं। तुम 
मेरे प्राणोके स्वामी तथा जीवन-सर्वस्व हो, भे तुमपर बलिहारी 
हू न्योावर हूं ॥१॥ 
चाहे तुम मुञ्ञसे अत्यन्त प्रेम करो, शरीर ओर मनसे मुञ्चको 
अङ्गीकारं करो अथवा द्रोह करो, त्रासो, दुःख देकर मुञ्चको छोड़- 
कटका दो॥२॥ 


तुम्हारा सुख ही मेरा सुख है, दूसरा कोई सुख मेँ रञ्चमात्र 
भी नही जानती। यदि तुम मेरे दुःखमे सुखका अनुभव करो तो 
(तुमको सुखी देखकर) उस ॒दुःखमें भें ठेसे महान्‌ सुखका अनुभव 
करू, जिसको कहीं उपमा नहीं ॥ ३॥ 


म जो सुख बिलसती हूँ, वह भी तुम्हारे सुखके कारण 
ही; मेरे मनमें दूसरे सुखकी कल्पना ही नही। मँ तुमको 
नित्य- संध्यासे सबेरेतक ओर स्बेरेसे संध्यातक-रात-दिन सुखी 
देखना चाहती हूं ॥ ४॥ 


तुमको सुखी देखनेके लिये ही भ अपने शरीर ओर मनको 
सुखी रखती हूँ मुञ्चे सुखी देखकर तुमको सुख होता ठै, इसी 
कारण मै शरीर ओर मनसे सुखी रहती हू। अपने-आपको तुम्हे 
अर्पण करके मेँ सदा तुम्हारी रुचिका ही सेवन करती हूं॥ ५॥ 


तुम मुज्ञको ` प्राणेश्वरी, ' हदयकी स्वामिनी „ “कान्ता 
(प्यारी) कहकर सुख प्रा करते हो इसीसे में इन सब 
सम्बोधनोंको स्वीकार कर लेती हु, ग्रहण कर लेती हूं, यद्यपि 
इन शब्दको सुनकर मुञ्ञको मनमें बहुत संकोच होता 
है--संकोचके मारे म गड़ जाती हुं॥६॥ . 


[+ 


(३) 
श्रीकृष्णके प्रेमोद्गार-- श्रीराधाके प्रति 
(राग भैरकी- तीन ताल) 


हे आराध्या राधा! मेरे मनका तुञ्चमें नित्य निवास। 
तेरे ही दर्शन कारण भै करता हूं गोकुले वास॥ १॥ 


तेरा ही रस-तत्त्व जानना, करना उसका आस्वादन। 
इसी हेतु दिन-रात धघूपता भै करता वंशीवादन॥२॥ 


इसी हेतु स्नानको जाता, बैठा रहता यमुना-तीर। 
तेरी रूपमाधुरीके दर्शनहित रहता चित्त अधीर ॥३॥ 


इसी हेतु रहता कदप्बतल, करता तेरा ही नित ध्यान। 
सदा तरसता चातककी ज्यौ, रूप-स्वातिका करने पान ॥ ४॥ 


तेरी रूप-शील-गुण-माधुरि मधुर नित्य लेती चित चोर। 
प्रेमगान करता नित तेरा, रहता उसमे सदा विभोर ॥५॥ 

८ श्रीराधा-माधव-रस-सुधा 
(२) 
हे आराध्या राधे! मेरा मन सदा-दिन-रात तुञ्ीमे बसा रहता 


हे। मुञ्चको तेरा दर्शन मिलता रहे, इसी लोभसे मै गोकुलमे बस 
रहा हूं॥ १॥ 


तेरे ही रसके ततत्वको | जानने ओर उसका आस्वादन करनेके 
लिये भ बासुर बजाता रात-दिन इधर-उधर भूमता फिरता हूं॥ २॥ 


इसीके लिये मे स्नान करनेको यमुनापर जाया करता हूं ओर 
उसके तटपर बैठा रहता हूं। तेरी रूपमाधुरीका दर्शन करनेके लिये 
मेरा चित्त अधीर--उतावला रहता है॥ ३॥ 


इसी कारण मेँ कदम्बके नीचे अवस्थित रहता हूं ओर नित्य 
तेरा ही ध्यान- तेरा ही चिन्तन करता रहता हूं । तेरी रूपछटारूप 
स्वातिके जलका पान करनेके लिये मै पपीहेकी भांति सदा तरसता 
रहता हूँ लालायित रहता हूं ॥४॥ 


तेरे रूप, शील-स्वभाव तथा गुणोको मोहक मधुरता बरबस 
मेरे चित्तको चुरा लेती है। इसीसे में नित्य तेरे प्रेमके गीत गाता 
हा सदा उसमे तन्मय रहता हूं॥ ५॥ । 


` === 


(४) 
श्रीराधाके प्रेमोदगार-- श्रीकृष्णके प्रति 
राग भैरवी- तीन ताल) 


मेरी इस विनीत विनतीको सुन लो, हे व्रजराजकुमार ! 
युग-युग, जन्म-जन्ममे मेरे तुम ही बनो जीवनाधार॥ ९॥ 


पद-पड्कज-परागकी भै नित अलिनी बनी रह नंदलाल ! 
लिपटी रहूँ सदा तुमसे मै, कनकलता ज्यों तरुण तमाल ॥ २॥ 


दासी मै हो चुकी सदाको, अर्पणकर चरणोपें प्राण। 
प्रेम-दामसे लंध चरणोमे, प्राण हो गये धन्य महान।॥३॥ 


देख लिया, त्रिभुवने बिना तुष्हारे ओर कौन मेरा। 
कौन पूछता दै 'राधा' कह, किसको राधाने हेरा।॥४॥ 
इस कुल, उस कुल-- दोनों कुल, गोकुलमें मेरा अपना कौन ? 
अरुण मृदुल पद-कमलोंकी ले शरण अनन्य, गयी हो मौन ॥ ५॥ 
देखे बिना तुष्दँ पलभर भी मुञ्े नहीं पड़ता है चैन। 
तुम ही प्राणनाथ नित मेरे, किसे सुनाऊँ मनके वेन ॥ ६॥ 


रूप-शील-गुणहीन समङ्जकर कितना ही दुतकारो तुम। 
चरणधूलि भै चरणोपें ही लगी रहुगी, बस, हरदम ॥७॥ 

१० श्रीराधा-माधव-रस-सुधा 
च 

मेरी इस विनीत प्रार्थनाको, हे व्रजराजकुमार ! तुम ध्यान देकर 
सुन लो। युग-युगान्तरमे, जन्म-जन्ममे तुम्हीं मेरे जीवनके आधार 
बने रहो-यही भ चाहती हू॥ १॥ 

तुम्हारे चरण-कमलोके परागकी, हे नन्दलाल। मै नित्य भ्रमरी 
ननी रू उन चरणोंपर म॑डराती डोलूं। इतना ही नहीं, जैसे कोई 


सोनैको बेल नवौन तमालके वृक्षसे सदा लिपटी रहे, उसी प्रकार 
म भी तुम्हारे श्रीङ्गोसे सटी रहूं॥ २॥ 


तुम्हारे चरणोपर अपने प्राणोको न्यो्ावर करके मै सदाकै लिये 
तुम्हारी चेरी बन चुकौ हँ। प्रेमकी डोरीसे तुम्हारे चरणोमिं बैँधकर 
मेरे ये प्राण अत्यन्त धन्य हो चुके है ॥ ३॥ 


मैने परीक्षण करके देख लिया, त्रिलोकीमे तुमको छोडकर मेरा 
ओर कौन है (कोई नहीं है) । "राधा" नाम लेकर दूसरा कौन मुञ्लको 
टेरता है ओर मुञ्च राधाकी भी दृष्टि ओर किसकी ओर गयी है ?॥ ४॥ 


मेरे नैहरमे ओर ससुरालमे- दोनों परिवारोमे, इस गोकुल (व्रज) 
मे मेरा सगा कौन है-- कोई नहीं । एकमात्र तुम्हरे लाल-लाल सुकुमार 
चरण-कमलोका आश्रय लेकर यै मोन हो गयी हू॥५॥ 


तुमको देखे बिना मुञ्चको एक प्ल भी चैन- शान्ति नहीं 
मिलती। सदाके लिये तुम्हीं मेरे प्राणोके स्वामी हो, तुमको छोडकर 
ओर किसको अपने मनकी बात सुनाऊ?॥६॥ 


रूप, शील-स्वभाव तथा गुणोंसे हीन समञ्जकर्‌ तुम मुञ्को 
= ही दुतकारो, तो तुम्हारे चरणोंकी रज हूं ओर प्रतिक्षण 
चरणोमें हौ चिपटी रहँगी- सं, इतनी बात जानती हू॥७॥ 


स 


(५) 


(राग परज-- तीन ताल) 


हे वृषभानुराजनन्दिनि ! हे अतुल प्रेम-रस-सुधा-निधान ! 
गाय चराता वन-वन भटक, क्या समलं मै प्रेम-विधान।॥ ९॥ 


ग्वाल-बालकोके संग डोलूं, खेलूं सदा गँवारू खेल। 


प्रम-सुधा-सरिता तुमसे मुञ्च तप्त धूलका कैसा मेल २।॥२॥ 


तुम स्वामिनि अनुरागिणि ! जब देती हो प्रेमभ दर्शन। 
तब अति सुख पाता मै, मुञ्मपर बढ़ता अमित तुष्टारा ऋण॥ ३॥ 


केसे ऋणका ज्ञो कस्त मै, नित्य प्रेम-धनका कंगाल। 
तुम्ही दयाकर प्रेमदान दे, मुङ्खको करती रहो निहाल ॥ ४॥ 


< 


शीराधा-माधव-रस-सुधा २- 


१२ श्रीराधा-माधव-रस-सुधा 
(५) 


हे वृषभानु राजाकी बेटी ! हे प्रेम-रस- सुधाकौ अनुपम निधि! 
म तो गायको चराता वन-वनमे भटकता रहता हूँ; मँ भला, 
परमको रीति-नीति-प्रेम कैसे किया जाता है, यह क्या जानं! ॥ १॥ 


म तो ग्वाल-बालोके साथ घूमता रहता हूँ तथा सदा गँवारू 
खेल खेलता रहता हूं। तुम तो प्रेमरूपी अमृतकी सरिता हो ओर 
म तपी हई वालुका हूँ; मेरा तुम्हारे साथ कैसा मेल?॥ २॥ 


अनुरागभरी स्वामिनि! जब भी तुम मुञ्चको प्रेमभरा दर्शन 
देती हो, तब मुञ्ञको अपार सुखका अनुभव होता है ओर मुञ्जपर 
तुम्हारा ऋण असीम रूपसे बद जाता है ॥३॥ 


म तो सदा ही प्रेम-धनका कंगाल हू, तब भँ तुम्हारे इस 
अत्यन्त बदे हुए ऋणको कैसे चुका सकता हूं? तुम दयाकी 
खानि हो; तुम्हीं प्रेमका दान देकर मुञ्चको निहाल-- कृतार्थं करती 
रहो, यही मेरी विनती है ॥४॥ 

(६) 
` श्रीराधाके प्रेमोदगार--श्रीकृष्णके प्रति 


(राग फरज-- तीन ताल) 


सुन्दर श्याम कमल-दल-लोचन, दुखमोचन व्रजराजकिशोर ! 
देखूं तुमह निरन्तर हिय-मन्दिरमे, हे मेरे चितचोर!॥ ९॥ 


लोक-मान-कुल-मर्यादाके शैल सभी कर चकनाचूर। 
रक्खृं तुम्हे समीप सदा भै, कर न पलक तनिक भर दूर॥ २॥ 


पर भै अति गवार ग्वालिनि, गुणरहित, कलंकी, सदा कुरूप। 
तुम नागर, गुण-आगर, अतिशय कुलभूषण, सोन्दर्य-स्वरूप॥३॥ 


भेरस-ज्ञान-रहित, रसवर्जित, तुमरसनिपुण, रसिक -सिरताज। 
इतनेपर भी, दयासिन्धु तुम मेरे उरमें रहे विराज॥४॥ 


क 


१४ श्रीराधा-पाधव-रस-सुधा 


(६) 
हे कमल-जैसे नेत्रोंवाले श्यामसुन्दर ! हे दुःखसे छुडानेवाले 
व्रजराज-किशोर। हे मेरे चित्तचोर! मै तुमको अपने हृदयरूप 
भवनम निरन्तर बिना बाधा निहारती रहूँ ॥ १॥ 


मेरा मन चाहता है कि लोक-लाज, मान-प्रतिष्ठा तथा 
कुलक मर्यादारूपी समस्त पर्वतोको चकनाचूर करके मेँ तुमको 
सदा ही अपने समीप बनाये रख एक पलक भी ओर तनिक 
भी दूर नहीं रहने दूं॥२॥ 


परंतु भै तो निरी गेँवार ग्वालिनी हू, गुणोंसे रीती, कल्धिनी 
ओर सदा ही कुरूपा हूं। इसके विपरीत तुम अत्यन्त चतुर, 
अनन्त गुणोके भण्डार, कुलके महान्‌ भूषण तथा सुन्दरताके 
स्वरूप ही हो॥३॥ 


कहाँ भै रसके ज्ञानसे सर्वथा शून्य, रसहीन ओर कटां 
तुम रसके मर्मज्ञ तथा रसिकोके सिरमौर हो। इतनेपर भी 


तुम दयाके सागर [ मुञ्ञपर दया करके ही] मेरे हदयमें सदा 
विराजित रहते हो ॥४॥ 

(७) 
्रीकृष्णके प्रेमोद्गार -श्रीराधाके प्रति 
(राग भैरकी तर्ज तीन ताल) 
हे प्रियतमे राधिके! तेरी महिमा अनुपम, अकथ, अनन्त। 


युग-युगसे गाता मै अविरत, नहीं कहीं भी पाता अन्त॥ १॥ 


सुधानन्द बरसाता हियमें तेरा मधुर वचन अनमोल। 
बिका सदाके लिये मधुर दूग-कमल, कुटिल भरुकुटीके मोल ॥२॥ 


जपता तेरा नाम मधुर अनुपम, मुरलीमें नित्य ललाम। 
नित अतृप्त नयनोंसे तेरा रूप देखता अति अभिराम ॥३॥ 


कहीं न मिला प्रेम शुचि एेसा, कीं न पूरी मनकी आश। 
एक तुञ्चीको पाय भने जिसने किया पूणं अभिलाष ॥४॥ 


नित्य तृ निष्काम नित्यमे मधुर अतृघि, मधुरतम काम) 
तेरे दिव्य प्रेमका है यह जादूभरा मधुरं परिणाम ॥५॥ 


[77 


श्रीराधा-माधव-रस-सुधा 


(७) 


हे प्रियतमे राधिके! तेरी महिमा उपमारहित, अवर्णनीय ओर 
अनन्त हे। मेँ युग-युगान्तरसे बिना विराम लिये उसका गान करता 
आ रहा हू तब भी उसका कहीं अन्त-ओर-छोर नहीं मिलता ॥ १॥ 


१६ 


तेरे मधुर अनमोल बोल मेरे हदयमे आनन्दामृत बरसाया करते 
है। तेरे मधुर कमल-से नेत्र तथा बाँकी भौहोके मोल मँ सदाके 
लिये बिक चुका हूं॥२॥ 


अपनी मुरलीमे मेँ तेरे उपमा-रहित मधुर एवं श्रेष्ठ नामकी 
रात-दिन रट लगाया करता हू ओर अतृप्त नेत्रे तेरे अत्यन्त मनोहर 
रूपको नित्य निहारता रहता हूं॥ ३॥ 


तेरे-जेसा निर्मल पवित्र प्रम मुञ्ञको कहीं नही मिला, कहीं 
भी मेरे मनक आशा पूर्णं नहीं हुई । एकमात्र तू ही मुञ्चको एेसी 
मिली हे, जिसने मेरी अभिलाषा पूरी की है॥४॥ 


मै (अपने ही आनन्दसे) नित्य तृप्त रहनेवाला ओर सदा 
निष्काम--कामनाहीन हूँ । एेसे मुज्ञमे मधुर अपरिमित अतृत्ि ओर 
अत्यन्त मधुर अपरिमित कामना जगा देना-यह तेरे अलौकिक 
परेमका ही जादूभरा मधुर फल है॥ ५॥ । 


[7 


(८) 
 शरीराधाके परमोदार शरकृष्णके प्रति 
(राग भैरवी तर्ज-- तीन ताल) 


सदा सोचती रहती हू भै, क्या दूँ तुमको, जीवनधन ! 
जो धन देना तुम्हें चाहती, तुम ही हो वह मेरा धन॥१॥ 


तुम ही मेरे प्राणप्रिय हो, प्रियतम ! सदा तुम्हारी में। 
वस्तु तुष्हारी तुमको देते पल-पल हूँ बलिहारी मेँ॥२॥ 


प्यारे! तुष्टं सुनाऊँ कैसे अपने मनकौ सहित विवेक । 
अन्योके अनेक, पर मेरे तो तुम ही हो, प्रियतम ! एक ।॥ ३॥ 


मेरे सभी साधनोंकी, बस एकमात्र हो तुम ही सिद्धि। 
तुम ही प्राणनाथ हो, बस, तुम ही हो मेरी नित्य समृद्धि ॥४॥ 


तन-धन-जनका बन्धन टूटा, छूूटा भोग-मोक्षका रोग। 
धन्य हुई मै, प्रियतम! पाकर एक तुम्हारा प्रिय संयोग ॥ ५॥ 

मेरे जीवनधन! भ सदा सोचती रहती हूँ कि तुमको क्या दूं। 
जो धन में तुमको देना चाहती हूँ, मेरा वह धन तो तुम ही हो॥१॥ 


तुम्हीं मुञ्चको प्राणोसे प्यारे हो ओर हे प्रियतम! मै सदा तुम्हारी 
ह्‌। तुम्हारी ही वस्तु तुमको देती हई ॑मँ पल-पल तुमपर 
बलिहारी-न्यो्ावर हूं ॥ २॥ 


हे प्यारे! मे अपने मनकौ बात विवेकपूर्वक--होश-हवासमे 
तुमसे कैसे कटू? ओरोके तो अनेक है, परंतु मेरे तो हे प्रियतम! 
तुम एक ही हो॥३॥ 


अधिक क्या कहू, मेरे सम्पूर्णं साधनोंकी सिद्धि-सफलता 
एकमात्र तुम्हीं हो। तुम ही मेरे प्राणनाथ हो ओर तुम्हीं मेरा नित्य 
एेश्र्य- स्थिर सम्पत्ति हो, केवल इतनी बात मै जानती हूं॥४॥ 


देह, धन ओर परिवारका बन्धन टूट गया; भोग ओर मोक्षका 
रोग भी मिट गया। एक तुम्हारा प्यारा संयोग-मिलन पाकर हे 
प्रियतम! भ धन्य-धन्य हो गयी॥५॥ 


[न 


राधे ! हे प्रियतमे ! प्राण-प्रतिमे ! हे मेरी जीवन-मूल! 
पल्‌ भर भी न कभी रह सकता, प्रिये ! मधुर मेँ तुमको भूल ॥ ९॥ 


श्रास-श्ासमे तेरी स्पृतिका नित्य पवित्र स्रोत बहता। 
रोम-रोम अति पुलकित तेरा आलिङ्खन करता रहता॥ २॥ 


नत्र देखते तु नित्य ही, सुनते शब्द मधुर यह कान। 
नासा अङ्ग-सुगन्ध सूंघती, रसना अधर-सुधा-रस-पान ॥३॥ 


अङ्ग-अङ्ख शुचि पाते नित ही, तेरा प्यारा अङ्क-स्पशं। 
नित्य नवीन प्रेम-रस बढ़ता, नित्य नवीन हदयमें हषं ॥४॥ 

२० श्रीराधा-माधव-रस-सुधा 


(९) 


राधे! हे प्रियतमे! हे मेरे प्राणोको पुतली! हे मेरी जीवन- 
मूल! हे प्रिये! मधुरातिमधुर तुमको बिसराकर मे किसी क्षण 
पलमात्र भी नहीं रह सकता हू ॥ १॥ 


श्वास-श्वासमे तेरी यादका पवित्र ह्ञरना बहा करता है । 
मेरा रोम-रोम अत्यन्त पुलकित होकर नित्य-निरन्तर तेरा 
आलिद्धन करता रहता है ॥२॥ 


मेरे नेत्र नित्य तुञ्चको ही निरखते रहते हैँ ओर ये कान तेरा 
ही मधुर-मनोहर बोल सुनते रहते हैँ । मेरी नासिका तेरे ही अङ्गोसे 
निकलनेवाली परम मनोहर सुगन्धको सूँघती रहती रै ओर रसना 
तेरे ही अधरोके सुधामय रसका पान करती रहती रै ॥३॥ 


मेरा एक-एक अद्ग-अवयव तेरे प्यारे अङ्गका स्पर्शं पाकर 
नित्य पवित्र होता रहता है । तेरे प्रेमका रस नित्य नया बढता रहता 
है ओर उसीके साथ-साथ मेरे हदयमें हर्ष भौ नित्य नया टता 
रहता है ॥४॥ 


क 


(१०) 


भ्रीराधाके प्रेमोदगार--श्रीकृष्णके प्रति 


राग गूजरी-- तल कहरवा,) 
सरे धन-जन-जीवन तुम ही, तुम ही तन-मन, तुम सब धर्म । 
तुम ही मेरे सकल सुख सदन, प्रिय निज जन, प्राणोके मर्म ॥ १॥ 
तुम्हीं एक, लस, आवश्यकता; तुम ही एकमात्र हो पूर्ति। 
तुम्हीं एक सब काल, सभी विधि, हो उपास्य शुचि सुन्दर मूर्ति॥२॥ 
तुम ही काम-धाम सब मेरे, एकमात्र तुम लक्ष्य महान। 
आढठों पहर बसे रहते तुम मम मन-मन्दिरमे भगवान * ॥२॥ 
सभी इन्दरियोको तुम शुचितम करते नित्य स्पशं -सुख-दान। 
बाह्याभ्यन्तर नित्य निरन्तर तुम ॒छेडे रहते निज तान ।॥ ४॥ 
कभी नहीं तुम ओड्चल होते, कभी नहीं तजते संयोग। 
घुले-मिले रहते करवाते-करते निमल रस-सम्भोग॥५॥ 
पर इसमे न'कभी मतलन कुछ मेरा तुमसे रहता भिन्न। 
हुए सभी संकल्प भङ्ग भ मेरेके समूल तरु छिन्न ६॥ 
भोक्ता, भोग्य- सभी कुछ तुम हो, तुम ही स्वयं बने हो भोग । 
सेरा मन बन सभी तुम्टीं हो अनुभव करते योग-वियोग।॥। ७॥। 

* (दूसरा पाठ) आटो पहर सरसते रहते तुम मन सर-वरमे रसवान। 


२२ श्रीराधा-माधव-रस-सुधा 
(१०) 

हे प्राणप्रियतम। मेरा धन, परिवार तथा जीवनं तुम्हीं टो; तुम्दीं 

मेरा शरीर ओर मन हो; तुम्हीं मेरे सम्पूर्णं धर्म हो। तुम्दीं मेरे 

समस्त सुखोके सुन्दर आलय हो। तुम्हीं प्रिय निज-जन ओर तुम्ही 

प्राणोके मर्म--आधार हो॥१॥ 


अधिक क्या कहू, तुम्हीं मेरी एकमात्र आवश्यकता हो ओर 
तुम्हीं उसको एकमात्र पूषि हो। तुम्हीं मेरे लिये सन समय ओर 
सब प्रकारसे उपासना करनेयोग्य पवित्र ओर मधुर-मनोहर मू 
हो॥२॥ 


तुम्हीं मेरे समस्त कार्य ओर घर हो ओर तुम्हीं मेरे एकमात्र 
महान्‌ लक्ष्य हो । आठों पहर तुम मेरे मनरूपी मन्दिरमे भगवान्‌-इष्टदेवके 
रूपमे बसे रहते हो॥३॥ 


तुम मेरी समस्त इन्द्रियोको नित्य पवित्रतम स्पर्शसुखका दान 
करते रहते हो। मेरे भीतर ओर बाहर तुम सदा अविराम अपनी 
मधुर तान छेड़ा करते हो॥४॥ 


तुम कभी मेरे नेत्रोंसे अदृश्य नहीं होते, एक पलकभर भी 
संयोगका त्याग नहीं करते ओर सदा घुले-मिले रहकर पवित्र रसका 
सम्भोग करते एवं करवाते रहते हो॥५॥ 

परंतु इसमे मेरा तुमसे भिन्न कभी कुछ दूसरा अभिप्राय नहीं 
रहता। मेरे समस्त संकल्प भङ्ग हो चुके है ओर अहंकार तथा 
ममताके वृक्ष जड्से कट गये हैँ ॥६॥ 

भोगनेवाले ओर भोगनेकी वस्तु-सब कुछ तुम्हीं हो ओर तुम्ही 
स्तयं भोगकी क्रिया बने हो ओर मेरा मन बनकर तुम्हीं संयोग 
ओर वियोग--सभीका अनुभव किया करते हो॥७॥ 

(११) 
श्रीकृष्णके प्रेमोद्गार--श्रीराधाके प्रति 
(राग शिकरञ्जनी- तीन ताल) 


मेरा तन-मन सब तेरा ही, तू ही सदा स्वामिनी एक। 
अन्योंका उपभोग्य न भोक्ता है कदापि, यह सच्ची टेक॥ ९॥ 


तन समीप रहता न स्थूलतः, पर जो मेरा सूक्ष्म शरीर। 
क्षणभर भी न विलग रह पाता, हो उठता अत्यन्त अधीर ॥ २॥ 


रहता सदा जुड़ा तुञ्चसे ही, अतः बसा तेरे पद्‌-ग्रान्त। 
तू ही उसकी एकमात्र जीवनकी जीवन है निर्भान्त॥३॥ 


हुआ न होगा अन्य किसीका उसपर कभी तनिक अधिकार। 
नहीं किसीको सुख देगा, लेगा न किसीसे किसी प्रकार ॥४॥ 


यदि वह कभी किसीसे किंचित्‌ दिखता करता-पाता प्यार । 
वह सब तेरे ही रसका, बस, है केवल पवित्र विस्तार ॥ ५॥ 


२४ श्रीराधा-माधव-रस-सुधा 


( ९ १) = 


अहो प्राणप्यारी! मेरा शरीर ओर मन-सब तेरा हीदहै, तू 
ही मेरी सदा एकमात्र स्वामिनी है। मेरे ये शरीर ओर मन ओर 
किसके किसी कालमें न तो उपभोग्य--भोगनेकौ वस्तु हैँ ओर 
न भोगनेवाले है, यह मेरी सच्ची रेक-प्रण हे॥१॥ 


मेरी देह स्थूलरूपसे तेरे समीप [सदा] नहीं रहती- यह सच 
हे, परंतु मेरा जो यह सृक्ष्मशरीर है, वह एक क्षण भी तुञ्ञसे 
विलग नहीं रह सकता, [तेरे वियोगमें ] अत्यन्त अधीर-विकल 
हो जाता है॥२॥ 


यह सदा-सर्वदा तुञ्चीसे जुड़ा रहता है ओर इसीसे तेरे चरणोके 
समीप ही बसा रहता है। कारण, तू ही इसके जीवनकी एकमात्र 
जीवन--आधार है, इसमे कोई भ्रम नहीं ॥३॥ 


उसपर किसी दूसरेका किसी कालमें रञ्चमात्र अधिकार न हुआ 
है ओर न होगा। न तो उसके द्वारा किसीको सुख मिलनेका ओर 
न उसको किसीसे किसौ प्रकारका सुख मिल सकता हे ॥४॥ 


यदि किसी क्षण वह किसीसे रञ्मात्र भी प्यार करता अथवा 
प्यार प्रा करता दीखे तो (समञ्च लेना चाहिये कि) वह सब एकमात्र 
तेरे ही रसका पवित्र विस्तार है ओर कुक नहीं ॥ ५॥ 


_____ शा श्रीराधा-माधव-रस-सुधा हः 


कह सकती तू सञ्च सभी कुछ, भ तो निततेरे आधीन हि 
पर न मानना कभी अन्यथा, कभी न कहना निजको दीन॥ ६ ॥ 


इतनेपर भी मै तेरे मनकी न कभी हू कर पाता। 


अतः बना रहता हू सतत तुञ्यको दुखका ही दाता॥७॥ 


अपनी ओर देख तू मेरे सब अपराधोको जा भूल। 
करती रह कृतार्थं मुञ्चको, दे पावन पद-पड्कजकी धूल ॥ ८ ॥ 

तू मुञ्चको यथारुचि सन कुछ (जो चाहे सो) कह सकती 
हे, मे तो सदा तेरे अधीन हूं। परंतु मेरी इस बातको कभी अन्यथा 
मत मानना ओर न अपनेको किसी क्षण दीन कहना॥६॥ 


इतनेपर भी मेँ तेरे मनकी कभी नहीं कर पाता। इसीसे मेँ 
सदा तेरे लिये दुःखका ही कारण बना रहता हूं॥७॥ 


परंतु मेरी तो तुञ्से यह विनती है कि तू अपनी ओर देखकर 
मेरे समस्त अपरा्धोको भूल जा ओर मुञ्चको अपने चरण-कमलोँकी 
पावन धूल देकर कृतार्थ- निहाल करती रह ॥८॥ 


(^-^ 


(१२) 
| श्रीराधाके प्रेमोदगार-- श्रीकृष्णके प्रति 


राग शिवरञ्जनी- तीन ताल) 


तुमसे सदा लिया ही मैने, लेती-लेती थकी नहीं। 
अमित प्रेम-सौभाग्य मिला, पर मै कुछ भी दे सकी नहीं ॥ ९॥ 


मेरी त्रुटि, मेरे दोषोको तुमने देखा नहीं कभी। 
दिया सदा, देते न थक तुम, दे डाला निज प्यार सभी॥ २॥ 


तब भी कहते- दे न सका मँ तुमको कुछ भी, हे प्यारी! 
तुम-सी शील-गुणवती तुम ही, मेँ तुम पर हूं बलिहारी ' ॥ ३॥ 


क्या मै कहूं प्राणप्रियतमसे, देख लजाती अपनी ओर। 
मेरी हर करनीमें ही तुम प्रेम देखते, नन्दकिशोर !॥४॥ 

२८ श्रीराधा-माधव-रस-सुधा 


(१२) 


हे प्राणेश्वर! तुमसे मैने सदा लिया-ही-लिया दै, लेती-लेती 
मे किसी क्षण थकौ (अपायी) नहीं । तुमसे मुञ्जको अपार प्रेम ओर 
सौभाग्य मिला, परंतु मेँ तुमको कुक भी नहीं दे सकौ॥१॥ 


मेरी त्रुटि अथवा दोष तुमने कभी नहीं देखे; तुम सदा ही 
देते रहे, देते-देते कभी थके-(अघाये) नहीं, अपना समस्त प्यार 
मुङ्ञपर उंडेल दिया॥२॥ 


इसपर भी तुम कहते हो-' हे प्यारी! मेँ तुञ्चको कुछ भी नहीं 
दे सका। तुम्हारे-जैसी शील-स्वभाव ओर गुणोसे युक्त नागरी एक 
तुम्हीं हो; मेँ तुमपर बलिहारी- न्यो्ावर हू" ॥ ३॥ 


मेँ अपने प्राण-प्रियतम तुमसे व्या कहूँ; मे अपनी ओर जब 
देखती हूं तो लाजके मारे गड़ जाती हूं। प्यारे नन्दकिशोर! (मै 
क्या कहूं) मेरी प्रत्येक करनीमे तुमको प्रेमके ही दर्शन होते हैं। 
(यह तुम्हारी प्रेममयी दृष्टिका चमत्कार टै!) ॥४॥ 


श्रीकृष्णके प्रेसोद्गार--श्रीराधाके प्रति 
(यय वानैक्री- तीन ताल) 
राधे ! तू ही | चित्तरञ्जनी, तू ही चेतनता मेरी। 


तू ही नित्य आतमा मेरी, मैं हू, बस, आत्मा तेरी॥९॥ 


तेरे जीवनसे जीवन है, तेरे प्राणोसे है प्राण। 
तू ही मन, मति, चक्षु, कर्णं, त्वक्‌, रसना, तू ही इन्द्रिय प्राण॥ २॥ 


तू ही स्थूलसूक्ष्म इन्दरियके विषय सभी मेरे सुखरूप। 
तूदी, मेही त्‌, बस, तेरामेरा सम्बन्ध अनूप।॥।३॥ 


तेरे बिनानमेँ दहं मेरे विना न तू रखती अस्तित्व। 
अविनाभाव विलक्षण यह सम्बन्ध, यही, बस, जीवन -ततत्व ॥ ४ ॥ 

| ~ (~ = मर 


प्यारी रधे! तू ही मेरे चित्तको रञ्जन करनेवाली 
है-(नही-नहीं) तू ही मेरी चेतनता है- तेरी ही सत्तासे मेँ 
चेतन बना हुआ दहूं। तू ही मेरी सनातन आत्मा है ओर मेँ 
तेरी आत्मा हूँ--इससे अधिक ओर क्या कटूं॥ ९॥ 


तेरे जीवनसे ही मेरा जीवन है ओर तेरे प्राणोसे ही मेरे 
प्राणोकी सत्ता है। मेरे मन, बुद्धि, नेत्र, कान, त्वचा, रसना 
ओर घ्राणेन्द्रिय (नासिका) तू ही है॥२॥ 


मेरी स्थूल एवं सूक्ष्म इन्दियोके सुखरूप विषय तू ही 
हेतू हीमे ओरभैँहीतू हूं। बस, तेरा-मेरा सम्बन्ध 
उपमारहित-- अद्वितीय हे॥ ३॥ 


तेरे बिना मेरी कुछ हस्ती नहीं ओर मेरे विना तेरा कुछ 
अस्तित्व नहीं । तेरा-मेरा यह अनोखा अविनाभाव सम्बन्ध 
है-मेरे बिनातु ओर तेरे बिना मै नहीं रह सकता। बस, 
यही जीवनका तत्त्व- सार रै ॥४॥ 

(१४) 
` श्रीराधाके ्रमोद्गार--श्रीकृष्णके प्रति 


(राग वागेश्री तीन ताल) 


तुम अनन्त सौन्दर्य-सुधा-निधि, तुमे सब माधुर्य अनन्त 
तुम अनन्त एेश्चर्य-महोदधि, तुममें सन शुचि शौर्य अनन्त ।॥ ९॥ 


सकल दिव्य सद्गुण-सागर तुम लहराते सब ओर अनन्त। 
सकल दिव्यरस निधि तुम अनुपम, पूर्ण रसिक, रसरूप अनन्त ॥ २॥ 


इस प्रकार जो सभी गुणोमें, रसमें अमित, असीम, अपार। 
नहीं किसी गुण-रसकी उसे अपेक्षा कुछ भी, किसी प्रकार॥ ३ ॥ 


फिर, मै तो गुणरहित सर्वथा, कुत्सित-गति सब भाति, गंवार । 
सुन्दरता-मधुरता-रहित, कर्कश, कुरूप, अति दोषागार ॥४॥। 


नहीं वस्तु कुछ भी एेसी, जिससे तुमको मेँ दू रस-दान। 
जिससे तुम्हे रि्गाऊं, जिससे करू तुम्हारा पूजन-मान ॥५।। 


एक वस्तु मुञ्जमें अनन्य, आत्यन्तिक है विरहित उपमान। 
“मुञ्चे सदा प्रिय लगते तुम „ यह तुच्छ कितु अत्यन्त महान्‌ ॥ ६ ॥ 


३२ श्रीराधा-माधव-रस-सुधा 


(९४) 


हे प्राणप्यारे ! तुम सौन्दर्यरूप सुधाकी अनन्त निधि हो, तुममें 
सब प्रकारका अनन्त माधुर्य भरा है । तुम एेशर्यके भी अनन्त महासागर 
हो ओर तुम्हारे भीतर सब प्रकारकी पवित्र शूरवीरता भी अनन्त 
रूपमे भरी हे॥ १॥ 


सम्पूर्णं दिव्य श्रेष्ठ गुणोके अनन्त सागररूपमें तुम सन दिशाओमें 
लहराया करते हो। तुम सम्पूर्णं अलौकिक रसोंकौ अनुपम निधि 
हो एवं पूर्णं रसिक हो ओर अनन्त रसरूप हो॥२॥ 


इस प्रकार जो सम्पूर्णं गुणोमें तथा रसम परिमाणरहित, 
सीमारहित ओर अपार हो, उसको किसी गुण अथवा रसकी किसी 
प्रकारसे तनिक भी अपेक्षा-चाह अथवा प्रयोजन नहीं हो 
सकता॥३॥ ` 


इसके विपरीत, मै तो सन प्रकारसे गुणहीन, सब तरहसे बेढंगी 
एवं गँवारिन हूं। सुन्दरता, मधुरताका मुम नाम-निशान भी नहीं । 
इतना ही नही, भ कठोर स्वभावकी, अत्यन्त कुरूपा ओर दोरषोकी 
घर हूं॥४॥ 


मेरे पास एसी कोई वस्तु नही, जिससे मेँ तुमको रस- आनन्द 
दे स्कु, जिससे भें तुमको रिञ्ञा सदं, जिससे मै तुम्हारी पूजा कर 
सू, तुम्हार सम्मान कर सकं ॥५॥ 


हाँ, एक एेसी तुच्छ, परंतु. अत्यन्त गौरवकी वस्तु मेरे पास 
„ अवश्य है, जो किसी दूसरे पास नही, जिसका अन्त नहीं हो 
सकता ओर जिसकी बराबरी कोई नहीं कर सकता। वह यह है 
कि "तुम मुञ्चको सदा प्यारे लगते हो'॥ ६॥ 


ह: न 


श्रीराधा-माधव-रस-सुधा 


२३ 


रील्च गये तुम इसी एकपर, किया मदे तमने स्वत तुम: इसी एकपर, किया मुद तुमने  स्वीकार। 
दिया स्वयं आकर अपनेको, किया न कुछ भी सोच-विचार।।७॥ 


भूल उच्यता, भगवत्ता सब, सत्ताका सारा अधिकार। 
मुञ् नगण्यसे मिले तुच्छ बन, स्वयं छोड़ संकोच-संभार।॥ ८॥ 


मानो अति आतुर मिलनेको, मानो हो अत्यन्त अधीर। 
तत्त्वरूपता भूल सभी, नेत्रोंसे लगे बहाने नीर।॥ ९॥ 


हो व्याकुल, भर रस अगाध, आकर शुचि रस-सरिताके तीर। 
करने लगे परम अवगाहन, तोड़ सभी मर्यादा धीर ॥९०॥ 


बढी अमित, उमड़ी रस-सरिता पावन, छायी चारों ओर। 
डूबे सभी भेद उसमे, फिर रहा कहीं भी ओर न छोर ॥१९॥ 


प्रेमी, प्रेम, परम प्रेमास्पट- नहीं लान कुछ, हुए विभोर। 


राधा प्यारी हूँ भे, या हो केवल तुम प्रिय नन्दकिशोर ॥९२॥ 


[क 


३४ श्रीराधा-माधव-रस-सुधा 


इसी एक वस्तुपर तुम रीद्च गये ओर तुमने मुङ्चको अङ्गीकार एक वस्तुपर तुम रीड गये ओर तुमने मुञ्चको अद्गीकार 
कर लिया। इसीपर तुमने स्वयं पधारकर अपने-आपको मुञ्चे दे दिया, 
कुछ भी सोच-विचार नहीं किया॥७॥ 


अपनी सम्पूर्ण महानता, भगवत्ता एवं सत्ताका समस्त अधिकार 
भूलकर ओर संकोचका बोञ्ञा उतारकर तथा परवाह छोडकर स्वयं 
तुच्छ बनकर तुम मुञ्च नगण्य-नाचीजसे इस प्रकार मिले, मानो 
कोई मिलनेके लिये अत्यन्त आतुर--उतावला ओर अधीर हो । ओर 
तो ओर, तुम अपनी तत्त्वरूपता-- वास्तविक सर्वरूपताको भूलकर 
नत्रोसे आंसू बहाने लगे॥ ८-९॥ 

इतना ही नहीं, व्याकुल होकर अगाध रस भरकर तथा पवित्र 
रसकौ सरिताके तीरपर आकर सब प्रकारकी मर्यादा एवं धीरजके 
बोधको सर्वथा तोड़कर उस नदीम तुम अत्यन्त गहरे गोते लगने 
लगे॥ १०॥ 


उस समय. रसको वह पावन सरिता अपाररूपसे बट्‌ गयी ओर 
उमड्कर्‌ चारों ओर छा गयी, व्याप्त हो गयी। सब प्रकारके भेदभाव 
उसकी गहराईमे डूब गये, विलीन हो गये ओर उस रससरिताका कहीं 
ओर-छोर नहीं रहा ॥ १९॥ 


प्रमी, प्रेम ओर परम प्रेमास्पदका भेद-ज्लान तनिक भी नहीं रहा 
ओर तुम बेभान हो गये। उस समय तुमको यह भी ज्ञान नहीं रह 
गया कि “ केवल भँ तुम्हारी राधा प्यारी हँ! अथवा मेरे प्रियतम तुम 
नन्दकिशोर्‌ ही हो" ( ' केवल मेँ रह गयी हूं या केवल तुष्टीं हो  -इस 
बातका भी भान नहीं रहा) ॥ १२॥ 


क 


(१५) 
श्रीकृष्णके प्रेमोद्गार -श्रीराधाके प्रति 
(राग भैरकवी-- तीन ताल) 


राधा! तुम-सी तुम्हीं एक हो, नहीं कीं भी उपमा ओर। 
लहराता अत्यन्त सुधा-रस-सागर, जिसका ओर न छोर ।॥ ९॥ 


मै नित रहता डूबा उसमे, नहीं कभी ऊपर आता। 
कभी तुम्हारी ही इच्छासे हूं लहरोमे लहराता॥ २॥ 


पर वे लहर भी गाती है एक तुम्हारा रम्य महक्त्व। 
उनका सन सौन्दर्य ओर माधुर्य तुम्हारा ही है स्वत्व ॥२॥ 


तो भी उनके बाह्य रूपमे ही, बस, मैं हूँ लहराता। 
केवल तुष्टे सुखी करनेको सहज कभी ऊपर आता ॥४॥ 


एकच्छत्र स्वामिनि तुम मेरी अनुकम्पा अति बरसाती। 
रखकर सदा मुञ्े संनिधिमें जीवनके क्षण सरसाती ॥५॥ 


३६ श्रीराधा-माधव-रस-सुधा 


, (१५). 


प्यारी राधे! तुम्हारे जेसी तो तुम एक ही हो ओर किसीमें 
भी तुम्हारी समता नहीं है। तुम्हारे भीतर सुधा-रसका अनन्त सागर 
लहराया करता हे, जिसका कीं ओर-छोर नहीं दीखता ॥ १॥ 


उसमें मेँ सदा डूबा रहता हूं, कभी उतराता नहीं । किसी क्षण 
तुम्हारी इच्छासे ही (ऊपर आकर) तरद्गोमें लहराता रहता हूँ॥ २॥ 


परंतु वे तरङ्खं भी एक तुम्हारे ही परम रमणीय महत्त्वका गान 
किया करती है; उन लहरोका समस्त सौन्दर्य तथा माधुर्य एकमात्र 
तुम्हारी ही सम्पत्ति-निजस्व है ॥२॥ 


तो भी उनके बाह्यरूपमे ही भँ लहराता रहता ह, इससे अधिक 


म क्या करू? केवल तुमको सुखी करनेके लिये ही किसी क्षण 
सहज रूपसे भँ उतराने लगता हूं॥४॥ 


मेरी एकच्छत्र स्वामिनि! तुम मुञ्जपर अपार दया बरसात रहती 
हो ओर मुञ्ञको सदा अपने समीप रखकर जीवनके क्षणोको सरस 
बनाती रहती हो॥५॥ 


श्रीराधा-माधव-रस-सुधा २७ 


अमित नेत्रसे गुण -दर्शन कर, सदा सराहा ही करती। 
सदा बढ़ती सुख अनुपम, उकल्छस अमित उरमें भरती ॥ ६॥ 


सदा, सदा मै सदा तुम्हारा, नहीं कदा कोई भी अन्य-- 
कीं जरा भी कर पाता अधिकार दासपर सदा अनन्य ॥७॥ 


जेसे मुञ्भे नचाओगी तुम, वैसे नित्य करेगा नृत्य। 
यही धर्म है, सहज प्रकृति यह, यही एक स्वाभाविक कृत्य ॥८॥ 

। । अनन्त नेत्रौसे व | गण दकः सदा मुञ्चको सराहा करती 
हो तथा नित्य मेरे उपमारहित सुखको बाती हुई हदयमे अपार 
उद्वास भरती रहती हो ॥६॥ 


भ सदा, सदा, सदा तुम्हारा हूः तुम्हारे इस नित्य अनन्य दासपर कहीं 
कोई दूसरा कभी रञ्मात्र भी अधिकार नहीं कर सकता ॥ ७॥ 


जिस प्रकारसे मुञ्चको तुम नचाओगी, भँ उसी प्रकारसे सदा नाचा 
करूगा। यही मेरा धर्म हे, यही मेरा सहज स्वभाव है ओर यही मेरा एकमात्र 
स्वाभाविक कर्म हे॥ ८॥ 


[म 


(१६) 
भ्रीराधाके प्रमोदगार--श्रीकृष्णके प्रति 
(राग भैरकी-- तीन ताल) 

तुम हौ यन््री, मे यन््र; काठकी पुतली मै, तुम सूत्रधार। 
तुम करवाओ, कहलाओ, मुञ्चे नचाओ निज इच्छानुसार ॥ ९॥ 
म करू, कह, नाचूँ नित ही परतन््र; न कोड अहंकार। 
मन मौन-- नहीं, मन ही न पृथक; मै अकलखिलौना, तुमखिलार।॥ २॥ 
क्या करू, नहीं क्या करू-- करु इसका में कैसे कुछ विचार । 
तुम करो सदा स्वच्छन्द, सुखी जो करे तुम्हे, सो प्रिय विहार ॥ ३॥ 
अनबोल, नित्य निष्क्रिय, स्पन्दनसे रहित, सदा मेँ निर्विकार । 
तुम जब जो चाहो, करो, सदा, बेशर्त, न कोट भी करार ॥ ४॥ 
मरना-जीना मेरा कैसा, कैसा मेरा मानापमान। 
है सभी तुम्हारे ही, प्रियतम! ये खेल नित्य सुखमय महान ॥५॥ 
कर दिया क्रीडनक बना मुञ्चे निज करका तुमने अति निहाल । 
यह भी कैसे मानू- जान, जानो तुम ही निज हाल-चाल।॥ ६॥ 
इतना मै जो यह बोल गयी, तुम जान रहे-है कहां कौन। 
तुम ही बोले भर सुर मुञ्में मुखरा-से, मे तो शून्य मौन ॥ ७॥ 

८ श्रीराधा-माधव-रस-सुधा 


(१६) 

हे प्रियतम! तुम यन््री--यन््रके चालक हो, मेँ यन्त्र हूँ; मै काठक 
पुतली हू तुम सूत्रधार पुतलीको नचानेवाले हो । तुम अपनी इच्छाके 
अनुसार मुञ्चसे क्रिया करवाते तथा बुलवाते एवं अपने इशरेपर नचाते 
रहो ॥ १॥ 

मे नित्य जो कुक करती, बोलती तथा नाचती हू सब तुम्हारे अधीन 
रहकर ही; मेरे भीतर कोई अहंकार-- अपनी कोई स्वतन्त्र सत्ता नहीं हे । मेरा 
मन सर्वथा मोन- क्रियाहीन हो गया हे; नही - नही, मेरे मनकी अलग सत्ता 
ही नहीं रदी-- तुम्हारा मन ही मेरा मन बन रहा है । मे तो अचिन्त्य (किसीकी 
धारणाम न आये, एेसा) खिलोना हू तुम्हीं उससे खेलनेवाले हो ॥ २॥ 

मुञ्को व्या करनाहे ओर क्या नहीं करना है--इसपर मेँ केसे कुछ विचार 
करू। तुम ही स्वयं सोचकर, जिससे तुमको सुख हो, एेसा तुमको प्यारा 
लगनेवाला विहार तुष्हारी सुचिका खेल स्वच्छन्दतासे (किसी तरहका संकोच 
न करके) नित्य कसते रहो ॥ ३॥ 

में तो सदा बोलनेमे असमर्थ, क्रियाहीन, चेष्टाशून्य (हिलने-डुलनेमें 
भी अशक्त) तथा विकाररहित (प्रतिक्रियाशून्य) हूं । तुम जिस क्षण, जो 
कुछ करना चाहो, वही सदा किया करो-मेरी ओरसे कोई शर्त अथवा 
करार नहीं है ॥ ४॥ 

मेरे लिये मरना-जीना कैसा ओर कैसा मेरा मान-अपमान । अर्थात्‌ 
मेरे लिये मरना-जीना ओर मान-अपमान भी कुछ अर्थ नहीं रखते। 
प्रियतम। ये सब तुम्हारे ही महान्‌ सुखमय नित्यके खेल है ॥ ५॥ 

तुमने अपने हाथका खिलौना बनाकर मुड्ञको अत्यन्त निहाल कर 
दियाहे । यह भी भै केसे मानु अथवा जानुं? अपना हालचाल तुम ही जानो । 
(कारण, तुम्हीं सब कुछ करते-कराते हो) ॥ ६॥ 

इतनी बात जो भ कह गयी, बह भी तुम जानते हो कि कोन कहोँपर 
है, कोन बोल- बुलवा रहा है; सच बात तो यह है कि मुहे स्वर भरकर तुम्ही 
मुखरा-जैसे बनकर बोले हो मे तो वाचालतासे शून्य--मौन हं ॥ ७॥ 


[न (^ 


महाभाव-रसराजके मधुर मनोहर भाव। 
दिव्य, मधुरतम, रागमय, दैन्य विभूषित चाव॥९॥ 


दोनों दोनोके लिये सहज सभी कर त्याग। 
सुखद परस्पर बन रहे, छलक रहा अनुराग ॥ २ ॥ 


दोनों दोनोके सदा प्रेमी-प्रष्ठ महान। 
नित्य, अनन्त, अचिन्त्य, शुचि, अनिर्वाच्य रस खान ॥३॥ 


सुख-दुख दोनों ही सुखद, प्रियतम-सुखके हेतु। 
अन्य सभी टूटे सहज मिथ्या निजसुख-सेतु॥ ४॥ 


राधा-माधव-प्रेम-रस वाचा-चित्त-अतीत। 
करते शाखाचन्द्र-से ङ्किति सोलह गैत॥५॥ 
श्रीराधाकृष्णचरणकमलेभ्योऽर्पितम्‌। 

पुष्पिका 

महाभावस्वरूपा श्रीराधा ओर मूर्भिमान्‌ रसराज श्रीकृष्णके ये भाव 
(जो ऊपरके सोलह गीतोमें व्यक्त हुए रै) मधुर ओर मन हरण करनेवाले 
ही नही, ये अलौकिक, मधुरतम, प्रेमासक्तिमय ओर प्रेमके दीनतारूप 
गुणसे विभूषित हें ॥ १॥ 

दोनों ही एक-दूसरेके लिये सहज भावसे-अनायास सब कुछ 
त्यागकर एक-दूसरेको सुख पहंचानेमें दत्तचित्त रहते हँ ओर दोनोंके 
हदयमें अनुराग छलक रहा है ॥ २॥ 

दोनों ही सदा दोनोके-एक-दूसरेके महान्‌ प्रेमी ओर महान्‌ 
परेमास्पद हैँ । दोनों ही उस दिव्य रसके अटूट स्रोत हैँ, जो नित्य 
ओर अनन्त है- जिसका त्रिकालमें कभी अभाव ओर अन्त नहीं 
होता, चित्तके द्वारा जो चिन्तनमें नहीं आता, वाणीसे जिसका वर्णन 
नहीं हो सकता तथा जो सर्वथा पवित्र-काम-कलङ्कसे शून्य, 
त्यागमय है॥ ३॥ 


इनके प्रेम-राज्यमे सुखदुःख नामकी दोनों अवस्थां प्रमास्पदके 
सुख-उह्सकी हेतु होनेके कारण सुख देनेवाली ह । इसमे आत्म-सुखकी 
कामना-रूप जितने भी चयूठे बध थे, वे सब अपने-आप टूट चुके-नष्ट 
हो चुके दहै॥ ४॥ 

श्रीराधा एवं श्रीकृष्णका यह दिव्य प्रेम-रस वाणी तथा चित्तसे 
अतीत है । ऊपरके सोलह गीत इस रसका संकेतमात्र करते है- जैसे 
द्वितीयके चन्द्रमाको दिखानेके लिये यह कहा जाता है कि वह 
अमुक वृक्षकी अमुक डालसे सटा हुआ है, यद्यपि चन्द्रमा वहसे 
लाखों कोस दूर है॥ ५॥ 


[>+ 


गीताप्रेसकी निजी दुकानें तथा स्टेशन-स्टाल 


गीताप्रेस, गोरखपुर --२७३००५, फोन ( ०५५१ ) ३३२४७२१; फैवस ३३६९९७ 

©-7718॥1:011ब0765 @0ता-४511| 716६ 

१. कलकत्ता- गोिन्दभवन-कार्यालय; © (०३३) २३८६८९४ 
पिन-७००००७ १५१, महात्मा गधी रोड फेक्स (०३३) २२८०२५१ 

२. दिल्ली- गीताप्रेस, गोरखपुरकी पुस्तक-दूकान; @ (०११) ३२६९६७८ 
पिन-११०००६ २६०९, नयी सडक फैक्स (०११) ३२५९१४० 

३. पटना- गीताप्रेस, गोरखपुरकी पुस्तक-दूकान; © (०६९२) ६६२८७९ 
पिन-८००००४ अशोकराजपथ, बड़े अस्पतालके सदर फाटकके सामने 

४. कानपुर- गीताप्रेस, गोरखपुरकी पुस्तक-दूकान; @ (०५१२) ३५२२३५१ 
पिन-२०८००१ २४/५५ विरहाना रोड फैक्स (०५१२) ३५२३५९१ 

५. वाराणसी- गीताप्रेस, गोरखपुरकी पुस्तक -दूकान; © (०५४२) ३५३५५९१ 
पिन-२२१००१ ५९/९, नीचीबाग 

६. हरिद्रार- गीताप्रेस, गोरखपुरकी पुस्तक-दूकान; @ (०१३३) ४२२६५७ 
पिन-२४९४०१ सब्जीमण्डी, मोतीवाजार 


७. सूरत- गीताप्रेस, गोरखपुरकी पुस्तक-दूकान; © (०२६१) [३२३७३६२ 
पिन-३९५००१ वैभव एपा्मेन्ट, नूतन निवासके सामने; भटार रोड (२२३८०६५ 


८. चूरू- गीताप्रेस, गोरखपुरको पुस्तक-दूकान; @ (०१५६२) ५२६७४ 
पिन-३३१००१९ ऋषिकुल ब्रह्मचर्याश्रम, पुरानी सडक(फुटकर विक्री-केनद्र) 
९. ऋषिकेश-२४९३०४गीताभवन्‌, गद्खापार, पो० स्वरगाश्रम॒ © (०१३५) ४३०१२२ 
९०. मुनिकी रेती, ऋषिकेश (केवल फुटकर विक्री केन्द्र) 
१९. कटक- गीताप्रेस, गोरखपुरकी पुस्तक-दूकान; 
पिन-७५३०१२ भरतिया वर्स, बादाम बाड़ी ॥ 
१२. इन्दौर गीताप्रेस, गोरखपुरकी पुस्तक-दूकान; © (०७३१) ५२६५१६ 
४ पिन-४५२००१ जी० ५ श्रीवर्धन, ४ आर. एन, टी. मार्ग 
९३. हैदराव्छद- गीताप्रेस, गोरखपुरकी पुस्तक-दूकान; @ (०४०) ४७५८३११ 
“ -पिन्‌-५०००९६ दूकान न° ४१, ४-४-१, दिलशाद प्लाजा, सुल्तान बाजार 


स्टेशन-स्टाल [ प्लेटफा्म न° ल च्छ 3 सं] 


दिल्ली जंवशन (प्लेटफार नं० ९२); नयी दिल्ली ( नं० ८-९ ); हजरत निजामुरीन 
[ दिल्ली 1 ( न° ४-५); कोटा [ राजस्थान ] ( नै १); बीकानेर ( नं० ९); गोरखपुर 
(8 = प्र०1 (नं ९); कानपुर (नं० ९ ); लखनऊ [ एन० ई० रेलवे ]; वाराणसी . 
(न° ४५.) मुगलसराय जं० ( ने० ३-४); हरिद्वार ( नं० ९ ); पटना जंक्शन ( मुख्य 
प्रवेशद्वार ); धनबाद ( नं० २-३ 2; मुजफ्फरपुर ( नं ०९); हावड़ा स्टेशन ( नं० ५ तथा ९८ 
दोनोपर); सियालदा भेन (न° ८); आसनसोल (नं० ५); ओरंगाबाद [ महाराष्ट] 
१ अ प्र ] (नं० ९); गुवाहाटी जं० ( मुसाफिरखाना ) एवं 


